

www.asttrotok.com



**वैदिक  
ज्ञान**

**अच्युताष्टकम्**

**BETTER YOURSELF  
EVERY DAY!**

अच्युतं केशवं रामनारायणं  
कृष्णदामोदरं वासुदेवं हरिम् ।  
श्रीधरं माधवं गोपिका वल्लभं  
जानकीनायकं रामचन्द्रं भजे ॥ 1 ॥

अच्युतं केशवं सत्यभामाधवं  
माधवं श्रीधरं राधिका राधितम् ।  
इन्दिरामन्दिरं चेतसा सुन्दरं  
देवकीनन्दनं नन्दजं सन्दधे ॥ 2 ॥

विष्णवे जिष्णवे शङ्कने चक्रिणे  
रुक्मिणी रागिणे जानकी जानये ।  
वल्लवी वल्लभायार्चिता यात्मने  
कंस विध्वंसिने वंशिने ते नमः ॥ 3 ॥

कृष्ण गोविन्द हे राम नारायण  
श्रीपते वासुदेवाजित श्रीनिधे ।  
अच्युतानन्त हे माधवाधोक्षज  
द्वारकानायक द्रौपदीरक्षक ॥ 4 ॥

राक्षस क्षोभितः सीतया शोभितो  
दण्डकारण्यभू पुण्यताकारणः ।  
लक्ष्मणो नान्वितो वानरैः सेवितो  
अगस्त्य सम्पूजितो राघवः पातु माम् ॥ 5 ॥

धेनुकारिष्टकोऽनिष्टकृद्वेषिणां  
केशिहा कंसहृद्वणशिकावादकः ।  
पूतनाकोपकः सूरजाखेलनो  
बालगोपालकः पातु मां सर्वदा ॥ 6 ॥

विद्युदुद्योतवत्प्रस्फुरद्वाससं  
प्रावृडम्भोदवत्प्रोलसद्विग्रहम् ।  
वन्यया मालया शोभितोरःस्थलं  
लोहिताङ्घ्रिद्वयं वारिजाक्षं भजे ॥ 7 ॥

कुञ्चितैः कुन्तलैः भ्राजमानाननं  
रत्नमौलिं लसत्-कुण्डलं गण्डयोः ।  
हारकेयूरकं कङ्कण प्रोज्ज्वलं  
किङ्किणी मञ्जुलं श्यामलं तं भजे ॥ 8 ॥

अच्युतस्याष्टकं यः पठेदिष्टदं  
प्रेमतः प्रत्यहं पूरुषः सस्पृहम् ।  
वृत्ततः सुन्दरं कर्तुं विश्वम्भरः  
तस्य वश्यो हरिर्जायते सत्वरम् ॥

॥ इति श्रीशङ्कराचार्यविरचितमच्युताष्टकं सम्पूर्णम् ॥



# Pathshala

**COMPLETE  
VEDIC ASTROLOGY**



**All Modules**  

---

**From Basic to Mastery**

---

**हिंदी में**

**Register now!**  
**Limited time offer !**

email: [admission\\_1@astrolok.com](mailto:admission_1@astrolok.com)

Contact: +91 9174822333

[www.astrolok.com](http://www.astrolok.com)